



# Punjab Government Gazette

## EXTRAORDINARY

*Published by Authority*

---

CHANDIGARH, MONDAY, DECEMBER 13, 2021 (AGRAHAYANA 22, 1943 SAKA)

---

### ਪੰਜਾਬ ਸਰਕਾਰ

ਸਥਾਨਕ ਸਰਕਾਰ ਵਿਭਾਗ

(ਸਥਾਨਕ ਸਰਕਾਰ-1 ਸ਼ਾਖਾ)

(ਮਿਊਂਸਪਲ ਭਵਨ ਕੰਪਲੈਕਸ, ਪਲਾਟ ਨੰ: 3, ਸੈਕਟਰ 35-ਏ, ਚੰਡੀਗੜ੍ਹ)

### ਅਧਿਸੂਚਨਾ

ਮਿਤੀ 13 ਦਸੰਬਰ, 2021

**ਨੰ: 06/11/2021-2ਸਸ1/1603.**—ਨਗਰ ਨਿਗਮ, ਐਸ.ਏ.ਐਸ ਨਗਰ ਦੇ ਹਾਊਸ ਵੱਲੋਂ ਮਤਾ ਨੰ: 25 ਮਿਤੀ 28.06.2021 ਰਾਹੀਂ ਨਗਰ ਨਿਗਮ ਐਸ.ਏ.ਐਸ. ਨਗਰ ਦੀਆਂ ਹੱਦਾਂ ਦੇ ਨਾਲ ਲਗਦੇ ਏਰੀਏ/ਪਿੰਡਾਂ/ਸੈਕਟਰਾਂ ਨੂੰ ਉਨ੍ਹਾਂ ਦੇ ਸਰਵਪੱਖੀ ਵਿਕਾਸ ਲਈ ਨਗਰ ਨਿਗਮ ਐਸ.ਏ.ਐਸ. ਨਗਰ ਦੀ ਹਦੂਦ ਅੰਦਰ ਲੈਣ ਦਾ ਫੈਸਲਾ ਕੀਤਾ ਗਿਆ। ਕਿਉਂਜੋ ਇਹ ਇਲਾਕੇ ਨਗਰ ਨਿਗਮ ਐਸ.ਏ.ਐਸ. ਨਗਰ ਦੀ ਹਦੂਦ ਦੇ ਨਾਲ ਲਗਦੇ ਹਨ, ਇਸ ਲਈ ਇਨ੍ਹਾਂ ਇਲਾਕਿਆਂ ਦਾ ਯੋਜਨਾਬੰਦ ਤਰੀਕੇ ਨਾਲ ਵਿਕਾਸ ਕਰਨ ਲਈ ਇਨ੍ਹਾਂ ਨੂੰ ਨਗਰ ਨਿਗਮ ਐਸ.ਏ.ਐਸ. ਨਗਰ ਦੀ ਹਦੂਦ ਅੰਦਰ ਸ਼ਾਮਲ ਕਰਨਾ ਜ਼ਰੂਰੀ ਸਮਝਿਆ ਗਿਆ ਹੈ।

2. ਇਸ ਲਈ ਪੰਜਾਬ ਮਿਊਂਸਪਲ ਕਾਰਪੋਰੇਸ਼ਨ ਐਕਟ 1976 ਦੀ ਧਾਰਾ 03 ਅਧੀਨ ਪੰਜਾਬ ਸਰਕਾਰ, ਸਥਾਨਕ ਸਰਕਾਰ ਵਿਭਾਗ ਵੱਲੋਂ ਇਹ ਅਧਿਸੂਚਨਾ ਜਾਰੀ ਕਰਦੇ ਹੋਏ ਨਗਰ ਨਿਗਮ ਐਸ.ਏ.ਐਸ. ਨਗਰ ਦੀਆਂ ਨਵੀਆਂ ਹੱਦਾਂ ਸ਼ਡਿਊਲ ਆਫ ਬਾਊਂਡਰੀ ਵਿੱਚ ਦਰਸਾਏ ਅਨੁਸਾਰ ਨਿਰਧਾਰਿਤ ਕਰਨ ਦੀ ਤਜਵੀਜ਼ ਹੈ। ਅਜਿਹਾ ਕਰਨ ਤੋਂ ਪਹਿਲਾਂ ਆਮ ਜਨਤਾ ਤੋਂ ਇਸ ਸਬੰਧੀ ਇਤਰਾਜ਼/ਸੁਝਾਓ ਮੰਗੇ ਜਾਂਦੇ ਹਨ, ਜਿਹੜੇ ਇਸ ਅਧਿਸੂਚਨਾ ਦੇ ਜਾਰੀ ਹੋਣ ਦੀ ਮਿਤੀ ਤੋਂ 30 ਦਿਨਾਂ ਦੇ ਅੰਦਰ-ਅੰਦਰ ਕਮਿਸ਼ਨਰ ਨਗਰ ਨਿਗਮ ਐਸ.ਏ.ਐਸ. ਨਗਰ ਕੋਲ ਪੁੱਜਦੇ ਕੀਤੇ ਜਾਣ। ਇਨ੍ਹਾਂ ਇਤਰਾਜ਼ਾਂ ਨੂੰ ਵਿਚਾਰਨ ਉਪਰੰਤ ਹੱਦਾਂ ਵਿੱਚ ਵਾਧੇ ਸਬੰਧੀ ਅੰਤਿਮ ਫੈਸਲਾ ਕੀਤਾ ਜਾਵੇਗਾ।

### ਸ਼ਡਿਊਲ ਆਫ ਬਾਊਂਡਰੀ।

**ਉੱਤਰ-ਪੂਰਬੀ:**—ਪੁਆਇੰਟ ‘ਓ’ ਜੋ ਕਿ ਨਗਰ ਨਿਗਮ ਦੀ ਮੌਜੂਦਾ ਹਦੂਦ ਵਿੱਚ ਪੈਂਦੇ ਸੈਕਟਰ 56-ਏ ਦੇ ਉੱਤਰੀ ਕੋਨੇ ਤੇ ਸਥਿਤ ਹੈ ਤੋਂ ਮੌਜੂਦਾ ਲਿਮਟ ਜੋ ਕਿ ਚੰਡੀਗੜ੍ਹ (ਯੂ.ਟੀ) ਅਤੇ ਐਸ.ਏ.ਐਸ. ਨਗਰ (ਮੋਹਾਲੀ) ਸ਼ਹਿਰ ਦੀ ਬਾਊਂਡਰੀ ਹੈ ਤੇ ਪੂਰਬੀ ਦਿਸ਼ਾ ਵੱਲ ਵੱਧਦੇ ਹੋਏ ਅਤੇ ਐਸ.ਏ.ਐਸ. ਨਗਰ (ਮੋਹਾਲੀ) ਦੇ ਸੈਕਟਰ 56 (ਏ), 56, 55, 54, 53, 52, 51, 62, 63, 50, 49, 64 ਅਤੇ 65 ਦੀ ਉੱਤਰ-ਪੂਰਬੀ ਬਾਹੀ ਤੋਂ ਚੱਲਦੇ ਹੋਏ, ਫਿਰ

ਸੈਕਟਰ-48 ਦਾ ਉਹ ਹਿੱਸਾ ਜੋ ਐਸ.ਏ.ਐਸ.ਨਗਰ (ਮੋਹਾਲੀ) ਦੀ ਮੌਜੂਦਾ ਹਦੂਦ ਅੰਦਰ ਪੈਂਦਾ ਹੈ, ਦੀ ਉੱਤਰੀ ਬਾਹੀ ਤੋਂ ਚੱਲਦੇ ਹੋਏ ਪੁਆਇੰਟ 'ਅ' ਤੱਕ ਜੋ ਕਿ ਸੈਕਟਰ-48 ਦੀ ਪੂਰਬੀ-ਦੱਖਣੀ ਬਾਹੀ ਵੱਲ ਸੈਕਟਰ ਰੋਡ, ਚੰਡੀਗੜ੍ਹ (ਯੂ.ਟੀ.) ਦੀ ਬਾਉਂਡਰੀ ਅਤੇ ਚੰਡੀਗੜ੍ਹ-ਲੁਧਿਆਣਾ ਰੇਲਵੇ ਲਾਈਨ ਦੇ ਮਿਲਾਨ ਤੇ ਪੈਂਦਾ ਹੈ।

**ਪੂਰਬੀ-ਦੱਖਣੀ:**-ਪੁਆਇੰਟ 'ਅ' ਤੋਂ ਦੱਖਣੀ ਦਿਸ਼ਾ ਵੱਲ ਚੰਡੀਗੜ੍ਹ-ਲੁਧਿਆਣਾ ਰੇਲਵੇ ਲਾਈਨ ਦੀ ਬਾਹੀ ਦੇ ਨਾਲ ਚੱਲਦੇ ਹੋਏ ਪੁਆਇੰਟ 'ਦ' ਤੱਕ। ਪੁਆਇੰਟ 'ਦ' ਤੋਂ ਪੱਛਮੀ ਦਿਸ਼ਾ ਵੱਲ ਚੱਲਦੇ ਹੋਏ ਪੁਆਇੰਟ 'ਸ' ਤੱਕ ਜੋ ਕਿ ਪਿੰਡ ਕੰਬਾਲੀ ਅਬਾਦੀ ਦੇਹ ਦੀ ਫਿਰਨੀ ਤੇ ਪੈਂਦਾ ਹੈ। ਪੁਆਇੰਟ 'ਸ' ਤੋਂ ਇਸ ਫਿਰਨੀ ਦੀ ਪੂਰਬੀ ਬਾਹੀ ਤੇ ਚੱਲਦੇ ਹੋਏ ਪੁਆਇੰਟ 'ਹ' ਤੱਕ। ਪੁਆਇੰਟ 'ਹ' ਤੋਂ ਇਸ ਫਿਰਨੀ ਦੀ ਉੱਤਰੀ ਬਾਹੀ ਤੇ ਚੱਲਦੇ ਹੋਏ ਪੁਆਇੰਟ 'ਕ' ਤੱਕ। ਪੁਆਇੰਟ 'ਕ' ਤੋਂ ਇਸ ਫਿਰਨੀ ਦੀ ਪੱਛਮੀ ਬਾਹੀ ਤੇ ਚੱਲਦੇ ਹੋਏ ਪੁਆਇੰਟ 'ਖ' ਤੱਕ। ਪੁਆਇੰਟ 'ਖ' ਤੋਂ ਇਸ ਫਿਰਨੀ ਦੀ ਦੱਖਣੀ ਬਾਹੀ ਤੇ ਚੱਲਦੇ ਹੋਏ/ਪੂਰਬੀ ਦਿਸ਼ਾ ਵੱਲ ਵਧਦੇ ਹੋਏ ਪੁਆਇੰਟ 'ਗ' ਤੱਕ ਜੋ ਕਿ ਚੰਡੀਗੜ੍ਹ-ਲੁਧਿਆਣਾ ਰੇਲਵੇ ਲਾਈਨ ਦੀ ਬਾਹੀ ਤੇ ਪੈਂਦਾ ਹੈ। ਪੁਆਇੰਟ 'ਗ' ਤੋਂ ਚੰਡੀਗੜ੍ਹ-ਲੁਧਿਆਣਾ ਰੇਲਵੇ ਲਾਈਨ ਦੀ ਬਾਹੀ ਦੇ ਨਾਲ ਦੱਖਣੀ ਦਿਸ਼ਾ ਵੱਲ ਵਧਦੇ ਹੋਏ ਪੁਆਇੰਟ 'ਘ' ਤੱਕ ਜੋ ਕਿ ਸੈਕਟਰ 66 ਦਾ ਦੱਖਣੀ ਕੋਨਾ ਹੈ। ਪੁਆਇੰਟ 'ਘ' ਤੋਂ ਪੂਰਬੀ ਦਿਸ਼ਾ ਵੱਲ ਵਧਦੇ ਹੋਏ ਪੁਆਇੰਟ 'ਛ' ਤੱਕ ਜੋ ਕਿ ਸੈਕਟਰ 66 ਅਲਫਾ ਦਾ ਪੱਛਮੀ ਕੋਨਾ ਹੈ। ਪੁਆਇੰਟ 'ਛ' ਤੋਂ ਗਮਾਡਾ/ਨਗਰ ਅਤੇ ਗਰਾਮ ਯੋਜਨਾਬੰਦੀ ਵਿਭਾਗ, ਪੰਜਾਬ ਵੱਲੋਂ ਪ੍ਰਵਾਨਤ ਕੀਤੇ ਗਏ ਪ੍ਰੋਜੈਕਟਾਂ (ਜੇ.ਐਲ.ਪੀ.ਐਲ ਅਤੇ ਯੈਲੋ ਸਟੇਨ) ਦੀ ਬਾਉਂਡਰੀ ਤੇ ਚੱਲਦੇ ਹੋਏ ਪੁਆਇੰਟ 'ਚ' ਤੱਕ। ਪੁਆਇੰਟ 'ਚ' ਤੋਂ ਸੈਕਟਰ ਰੋਡ ਤੇ ਦੱਖਣੀ ਦਿਸ਼ਾ ਵੱਲ ਵਧਦੇ ਹੋਏ ਪੁਆਇੰਟ 'ਛ' ਤੱਕ। ਪੁਆਇੰਟ 'ਛ' ਤੋਂ ਦੱਖਣੀ ਦਿਸ਼ਾ ਵੱਲ ਚੋਅ ਦੀ ਬਾਹੀ ਦੇ ਨਾਲ ਚੱਲਦੇ ਹੋਏ ਸੈਕਟਰ 82 ਵਿੱਚ ਪੁਆਇੰਟ 'ਜ' ਤੱਕ। ਪੁਆਇੰਟ 'ਜ' ਤੋਂ ਪੂਰਬੀ ਦਿਸ਼ਾ ਵੱਲ ਵਧਦੇ ਹੋਏ ਪੁਆਇੰਟ 'ਝ' ਤੱਕ। ਪੁਆਇੰਟ 'ਝ' ਤੋਂ ਸੈਕਟਰ 82 ਦੀ ਪੂਰਬੀ ਦੱਖਣੀ ਬਾਹੀ ਦੇ ਨਾਲ ਚੱਲਦੇ ਹੋਏ ਪੁਆਇੰਟ 'ਵ' ਤੱਕ ਜੋ ਕਿ ਸੈਕਟਰ 82 ਦਾ ਦੱਖਣੀ ਕੋਨਾ ਹੈ।

**ਦੱਖਣੀ-ਪੱਛਮੀ:**-ਪੁਆਇੰਟ 'ਵ' ਤੋਂ ਸੈਕਟਰ 82 ਦੀ ਦੱਖਣੀ ਪੱਛਮੀ ਬਾਹੀ ਦੇ ਨਾਲ ਚੱਲਦੇ ਹੋਏ ਪੁਆਇੰਟ 'ਟ' ਤੱਕ ਜੋ ਕਿ ਸੈਕਟਰ 82 ਦਾ ਪੱਛਮੀ ਕੋਨਾ ਹੈ। ਪੁਆਇੰਟ 'ਟ' ਤੋਂ ਚੰਡੀਗੜ੍ਹ-ਲੁਧਿਆਣਾ ਰੇਲਵੇ ਲਾਈਨ ਅਤੇ ਸੈਕਟਰ 82 ਦੀ ਪੱਛਮੀ ਉੱਤਰੀ ਬਾਹੀ ਦੇ ਨਾਲ ਚੱਲਦੇ ਹੋਏ ਪੁਆਇੰਟ 'ਠ' ਤੱਕ ਜੋ ਕਿ ਸੈਕਟਰ 82 ਦਾ ਉੱਤਰੀ ਕੋਨਾ ਹੈ। ਪੁਆਇੰਟ 'ਠ' ਤੋਂ ਸੈਕਟਰ 81 ਦੀ ਪੂਰਬੀ ਉੱਤਰੀ ਬਾਹੀ ਦੇ ਨਾਲ ਚੱਲਦੇ ਹੋਏ ਪੁਆਇੰਟ 'ਡ' ਤੱਕ ਜੋ ਕਿ ਸੈਕਟਰ 80 ਦਾ ਪੂਰਬੀ ਕੋਨਾ ਹੈ। ਪੁਆਇੰਟ 'ਡ' ਤੋਂ ਦੱਖਣੀ ਦਿਸ਼ਾ ਵੱਲ ਸੈਕਟਰ 80 ਦੀ ਪੂਰਬੀ ਦੱਖਣੀ ਬਾਹੀ ਤੇ ਚੱਲਦੇ ਹੋਏ ਪੁਆਇੰਟ 'ਢ' ਤੱਕ। ਪੁਆਇੰਟ 'ਢ' ਤੋਂ ਉੱਤਰੀ ਦਿਸ਼ਾ ਵੱਲ ਚੱਲਦੇ ਹੋਏ ਪਿੰਡ ਮੌਲੀ ਬੈਦਵਾਨ ਅਬਾਦੀ ਦੇਹ ਦੀ ਫਿਰਨੀ ਦੀ ਪੂਰਬੀ, ਉੱਤਰੀ ਅਤੇ ਪੱਛਮੀ ਬਾਹੀ ਦੇ ਨਾਲ ਚੱਲਦੇ ਹੋਏ ਪੁਆਇੰਟ 'ਣ' ਤੱਕ। ਪੁਆਇੰਟ 'ਣ' ਤੋਂ ਦੱਖਣੀ ਦਿਸ਼ਾ ਵੱਲ ਸੈਕਟਰ 80 ਦੀ ਬਾਹੀ ਦੇ ਨਾਲ ਚੱਲਦੇ ਹੋਏ ਪੁਆਇੰਟ 'ਤ' ਤੱਕ ਜੋ ਕਿ ਸੈਕਟਰ 80 ਦਾ ਦੱਖਣੀ ਕੋਨਾ ਹੈ। ਪੁਆਇੰਟ 'ਤ' ਤੋਂ ਸੈਕਟਰ 80, 79, 78, 77 ਅਤੇ ਸੈਕਟਰ 76 ਦੀ ਦੱਖਣੀ ਪੱਛਮੀ ਬਾਹੀ ਦੇ ਨਾਲ ਚੱਲਦੇ ਹੋਏ ਪੁਆਇੰਟ 'ਥ' ਤੱਕ, ਜੋ ਕਿ ਸੈਕਟਰ 76 ਦਾ ਪੱਛਮੀ ਕੋਨਾ ਹੈ। ਪੁਆਇੰਟ 'ਥ' ਤੋਂ ਸੈਕਟਰ 90 ਵਿੱਚ ਪੈਂਦੇ ਉਦਯੋਗਿਕ ਅਸਟੇਟ ਦੀ ਬਾਉਂਡਰੀ ਤੇ ਚੱਲਦੇ ਹੋਏ ਪੁਆਇੰਟ 'ਦ' ਤੱਕ ਜੋ ਕਿ ਸੈਕਟਰ 91 ਦੀ ਪੂਰਵੀ ਦੱਖਣੀ ਬਾਹੀ ਤੇ ਪੈਂਦਾ ਹੈ। ਪੁਆਇੰਟ 'ਦ' ਤੋਂ ਸੈਕਟਰ 91 ਦੀ ਪੂਰਬੀ ਦੱਖਣੀ ਬਾਹੀ ਦੇ ਨਾਲ ਚੱਲਦੇ ਹੋਏ ਪੁਆਇੰਟ 'ਧ' ਤੱਕ ਜੋ ਕਿ ਸੈਕਟਰ 91 ਦਾ ਦੱਖਣੀ ਕੋਨਾ ਹੈ। ਪੁਆਇੰਟ 'ਧ' ਤੋਂ ਸੈਕਟਰ 91 ਅਤੇ 92 ਦੀ ਦੱਖਣੀ ਪੱਛਮੀ ਬਾਹੀ ਦੇ ਨਾਲ ਚੱਲਦੇ ਹੋਏ ਪੁਆਇੰਟ 'ਨ' ਤੱਕ ਜੋ ਕਿ ਸੈਕਟਰ 92 ਦਾ ਪੱਛਮੀ ਕੋਨਾ ਹੈ।

**ਪੱਛਮ-ਉੱਤਰੀ:**-ਪੁਆਇੰਟ 'ਨ' ਤੋਂ ਸੈਕਟਰ 92 ਦੀ ਪੱਛਮੀ ਉੱਤਰੀ ਬਾਹੀ ਤੋਂ ਚੱਲਦੇ ਹੋਏ ਪੁਆਇੰਟ 'ਪ' ਤੱਕ। ਪੁਆਇੰਟ 'ਪ' ਤੋਂ ਪਿੰਡ ਚੱਪੜਚਿੜੀ ਕਲਾਂ ਦੀ ਬਾਉਂਡਰੀ ਅਤੇ ਪਿੰਡ ਬਲਿਆਲੀ ਦੀ ਬਾਉਂਡਰੀ ਤੇ ਚੱਲਦੇ ਹੋਏ, ਫਿਰ ਪ੍ਰਵਾਨਤ ਟੀ.ਡੀ.ਆਈ ਪ੍ਰੋਜੈਕਟ (ਸੈਕਟਰ 117 ਅਤੇ 118 ਵਿੱਚ ਪੈਂਦੇ ਹਿੱਸੇ) ਦੀ ਬਾਉਂਡਰੀ ਤੇ ਚੱਲਦੇ ਹੋਏ ਪੁਆਇੰਟ 'ਫ' ਤੱਕ। ਪੁਆਇੰਟ 'ਫ' ਤੋਂ ਪ੍ਰਵਾਨਤ ਟੀ.ਡੀ.ਆਈ. ਪ੍ਰੋਜੈਕਟ (ਸੈਕਟਰ 118 ਵਿੱਚ ਪੈਂਦੇ

ਹਿੱਸੇ) ਅਤੇ ਗਰੀਨ ਇੰਨਕਲੇਵ ਦੀ ਬਾਊਂਡਰੀ ਤੇ ਚੱਲਦੇ ਹੋਏ ਪੁਆਇੰਟ 'ਬ' ਤੱਕ। ਪੁਆਇੰਟ 'ਬ' ਤੋਂ ਗਰੀਨ ਇੰਨਕਲੇਵ ਦੀ ਉੱਤਰੀ ਬਾਹੀ ਅਤੇ ਚੰਡੀਗੜ੍ਹ-ਖਰੜ ਸੜਕ ਦੀ ਦੱਖਣੀ ਬਾਹੀ ਤੇ ਚੱਲਦੇ ਹੋਏ ਪੁਆਇੰਟ 'ਭ' ਤੱਕ ਜੋ ਕਿ ਸੈਕਟਰ 118 ਦਾ ਉੱਤਰੀ-ਪੂਰਬੀ ਕੋਨਾ ਹੈ। ਪੁਆਇੰਟ 'ਭ' ਤੋਂ ਪਿੰਡ ਬਲੌਂਗੀ ਦੀ ਰੈਵੀਨਿਊ ਬਾਊਂਡਰੀ ਤੇ ਚੱਲਦੇ ਹੋਏ ਪੁਆਇੰਟ 'ਮ' ਤੱਕ ਜੋ ਕਿ ਪਿੰਡ ਬੜਮਾਜਰਾ ਹੱਦ ਤੇ ਪੈਂਦਾ ਹੈ। ਪੁਆਇੰਟ 'ਮ' ਤੋਂ ਪਿੰਡ ਬੜਮਾਜਰਾ ਦੀ ਰੈਵੀਨਿਊ ਬਾਊਂਡਰੀ ਤੋਂ ਉੱਤਰ ਦਿਸ਼ਾ ਵੱਲ ਚਲਦੇ ਹੋਏ ਪੁਆਇੰਟ 'ਯ' ਤੱਕ। ਪੁਆਇੰਟ 'ਯ' ਤੋਂ ਪਿੰਡ ਬੜਮਾਜਰਾ ਦੀ ਰੈਵੀਨਿਊ ਬਾਊਂਡਰੀ ਤੇ ਚਲਦੇ ਹੋਏ ਪੁਆਇੰਟ 'ਰ' ਤੱਕ ਜੋ ਕਿ ਸੈਕਟਰ 56-ਏ ਦੀ ਹੱਦ ਤੇ ਮਿਲਦਾ ਹੈ। ਪੁਆਇੰਟ 'ਰ' ਤੋਂ ਸੈਕਟਰ 56-ਏ ਦੀ ਉੱਤਰ ਪੱਛਮੀ ਹੱਦ ਅਤੇ ਪਟਿਆਲਾ ਕੀ ਰਾਓ ਦੀ ਹੱਦ ਤੋਂ ਚਲਦੇ ਹੋਏ ਪੁਆਇੰਟ 'ਓ' ਤੱਕ ਜੋ ਕਿ ਸ਼ੁਰੂਆਤੀ ਪੁਆਇੰਟ ਹੈ।

ਚੰਡੀਗੜ੍ਹ  
ਮਿਤੀ 10 ਦਸੰਬਰ, 2021

ਅਜੋਏ ਕੁਮਾਰ ਸਿਨਹਾ, ਆਈ.ਏ.ਐਸ.,  
ਪ੍ਰਮੁੱਖ ਸਕੱਤਰ, ਪੰਜਾਬ ਸਰਕਾਰ,  
ਸਥਾਨਕ ਸਰਕਾਰ ਵਿਭਾਗ।